

Insaħħu l-Konservazzjoni taż-Żrieragħ: Żjara teknika fi hdan IPK fil-Ġermanja

Fl-2025, uffiċjal xjentifiku mid-Direttorat għas-Servizzi ta' Riċerka u Konsulenza żar l-istitut ta' Liebniz fuq il-ġenetika tal-pjanti u r-riċerka fuq l-għejjel (IPK) ġo Gatersleben fil-Ġermanja. Din iż-żjara seħħet permezz tal-programm ERASMUS+ u ffukat fuq it-tiżni tal-għarfien fuq il-konservazzjoni taż-żrieragħ u l-immaginajr tal-banek taż-żrieragħ f'Malta.

Nitgħallmu minn Pijunieri fl-Ewropa

IPK għandha fi hdanha wieħed mill-iktar banek tal-ġeni avvazzanti fl-Ewropa li fih jaħżnu 'il fuq minn 150,000 kampjuni ta' pjanti mid-dinja kollha. Waqt iż-żjara, id-delegazzjoni Maltija kienet id-dell ta' xjentisti mill-IPK biex tkun tista' tikseb tagħrif mill-viċin x'inhom r-rutina f'bank tal-ġeni u x'inhuma l-aħjar prattiċi li għandhom jitwettqu.

Ix-xjentist Malti kellu l-opportunità jagħraf il-miġja kollha ta' kampjun taż-żerriegħa f'bank tal-ġeni – mir-riġenerazzjoni fl-għalqa jew fis-serer, għal ħsad, it-tindif, il-ħażna u l-ittestjar tal-kwalità tal-kampjun li se jkun maħzun. Ix-xjentist osserva dawn il-proċessi għaž-żerriegħ tat-tagħam, ħxejjex, hemzi, ħxejjex mediċinali u qraha slavaġġ tal-għejjel.

Għodod Moderni u Sistemi Diġitali

Iż-żjara għenet biex introduċiet lix-xjentist Malti għat-teknoloġiji moderni li jintużgħu f'IPK. Dawn jinkludu l-krijopreservazzjoni għal ħażna taż-żrieragħ u materjal tal-pjanti fit-tul, sistemi diġitali tar-ritratti taż-żrieragħ għall-analiżi tal-kwalità tagħhom u għodod awtomatiċi li jkejlu l-pjanti b'heffa kbira. Ix-xjentisti f'IPK urew kif din l-informazzjoni hija maħzuna f'databases avvazzanti biex wieħed jassigura traċċibilità tal-materjal li jkun qed jiġi analizzat.

Ix-xjentisti ddiskuttew ukoll l-immaniġġjar tal-kwalità permezz ta' metodi standard miktubin u permezz ta' standards internazzjonali li jsostnu standards għoljin ta' konservazzjoni.

Sostenn għall-Bank tal-Ġeni ta' Malta

Din iż-żjara teknika se tipprovidi għarfien utli li ser iservi biex isostni l-iżvilupp tal-Bank tal-Ġeni f'Malta. Serviet ukoll biex tissaħħaħ il-kooperazzjoni bejn Malta u IPK, u fetħet bibien għall-kollaborazzjoni u skambju ta' għarfien bejn l-organizzazzjonijiet.

Billi qiegħda titgħallem minn sħab stabbiliti Ewropej, Malta qiegħda tagħmel passi important biex tippoteġi d-diversità tal-ġenetika tal-pjanti lokali għall-agrikoltura u l-ġenerazzjonijiet li jmiss.



GOVERNMENT
OF MALTA



Erasmus+



Co-funded by
the European Union



FONDI.eu

Erasmus+
Enriching lives, opening minds.



Co-funded by
the European Union